



# నమస్తే తెలంగాణ

మన రాష్ట్రం మన పత్రిక

NAMASTE TELANGANA

వడ్డీ రేట్లు తగ్గించం

రెవోరేటు యథాతథం



ప్రవ్యోగ్యణం అదుపే మా ప్రాధాన్యం ఆర్టీఐ గవర్నర్ శక్తికాంత్ దాస్ >9

శనివారం SATURDAY 9.12.2023 హైదరాబాద్ HYDERABAD పేజీలు: 12+8 Pages: 12+8 సంచిక (Volume): 13 సంచిక (Issue): 184 వెల (Price) రూ.6.50

ద్వాదశి

శనివారం, సూర్యోదయం: 8-84, సూర్యాస్తమయం: 5-42. శ్రీ శోభకృత్ నామ సంవత్సరం దక్షిణాయనం శరద్ రుతువు కార్తీక మాసం కృష్ణ పక్షం తిథి: ద్వాదశి పూర్ణిమ. సక్రంతం: చిత్త ఉదయం 10-42 వరకు, తమిళ సప్తమి. వర్జ్యం: సాయంత్రం 4-35 నుంచి సాయంత్రం 8-16 వరకు. రాహుకాలం: ఉదయం 9-21 నుంచి ఉదయం 10-44 వరకు. దుర్భుహార్యం: ఉదయం 6-35 నుంచి ఉదయం 7-19 వరకు. అమృతకాలం: రాత్రి 2-37 నుంచి తెల్లవారుజామున 4-17 వరకు.

PUBLISHED FROM HYDERABAD • KARIMNAGAR • WARANGAL • KHAMMAM • NALGONDA • MAHABUBNAGAR • NIZAMABAD

www.ntnews.com ntdailyonline

## కేసీఆర్ కు సర్జరీ విజయవంతం

ఎర్రవల్లి నివాసంలో జారిపడిన కేసీఆర్ హుటాహుటిన హైదరాబాద్ తరలింపు ఎడమ కాలి తుంటిలో ఫ్రాక్చర్ గుర్తింపు దవాఖానకు భారీగా తరలివచ్చిన నేతలు రికవరీకి 6-8 వారాల సమయం పట్టొచ్చు కోలుకోవాలని ప్రధాని, పలువురి ఆకాంక్ష అభిమానులు ఆందోళన చెందొద్దు: కేటీఆర్

హైదరాబాద్, డిసెంబర్ 8 (నమస్తే తెలంగాణ): బీఆర్ఎస్ అధినేత, మాజీ సీఎం కేసీఆర్ కు శుభ వారం తుంటి ఎముక మార్పిడి శస్త్రచికిత్స జరిగింది. ఆయన ఎర్రవల్లిలోని తన నివాసంలో గురువారం రాత్రి కాలు జారిపడ్డారు. దీంతో కుటుంబ సభ్యులు హుటాహుటిన ఆయనను సోమాజిగూడ లోని యశోద దవాఖానకు తరలించారు. వైద్యులు సీటీ స్కాన్ సహా అనేక రకాల వైద్య పరీక్షలు నిర్వహించారు. కేసీఆర్ ఎడమ కాలి తుంటి భాగంలో ఫ్రాక్చర్ అయినట్లు గుర్తించారు. ఈ మేరకు వైద్యులు హెల్త్ బులెటిన్ విడుదల చేశారు. సాయంత్రం కేసీఆర్ కు తుంటి ఎముక మార్పిడి శస్త్ర చికిత్స నిర్వహించారు. శస్త్ర చికిత్స అనంతరం కేసీఆర్ సంపూర్ణంగా కోలుకోవడానికి 6-8 వారాల సమయం పడుతుందని వెల్లడించారు. కేసీఆర్ ఆరోగ్య పరిస్థితి నిలకడగానే ఉన్నదని తెలి

పారు. కేసీఆర్ వెంట ఆయన సతీమణి శోభ, కుమారుడు కేటీఆర్, కూతురు కవిత, మనుమడు హిమాన్యు, ఎంపీ సంతోష్ కుమార్, మాజీ మంత్రి హరీశ్ రావు, ఇతర కుటుంబ సభ్యులు ఉన్నారు. ఎవరూ దవాఖానకు రావొద్దు: హరీశ్ రావు కేసీఆర్ ఆరోగ్య పరిస్థితి తెలుసుకున్న బీఆర్ఎస్ నేతలు, కార్యకర్తలు, అభిమానులు పెద్ద ఎత్తున దవాఖానకు తరలివచ్చారు. ఈ నేపథ్యంలో ఎవరూ దవాఖానకు రావొద్దని మాజీ మంత్రి హరీశ్ రావు కోరారు. దవాఖాన వద్ద ఆయన మీడియాతో మాట్లాడారు. కింద పడటంతో తుంటి ఎముక విరిగిందని, ప్రస్తుతం ఆరోగ్యం నిలకడగా ఉన్నదని చెప్పారు. ఇన్సక్లన్ సోకే ప్రమాదం ఉన్నందున కార్యకర్తలు ఎవరూ దవాఖాన వద్దకు రావొద్దని విజ్ఞప్తి చేశారు. కేసీఆర్ >2వ పేజీలో



## మహిళలకు బస్సు ఉచితం

నేటినుంచే 'మహాలక్ష్మి' ఉచిత బస్సు స్కీం

ముఖ్యమంత్రి రేవంత్ రెడ్డి చేతులమీదుగా పథకం ప్రారంభం పల్లెవెలుగు, ఎక్స్ ప్రెస్ బస్సుల్లో మహిళలకు ఉచిత ప్రయాణం హైదరాబాద్ లో ఆర్డీసర్, మెట్రో ఎక్స్ ప్రెస్ బస్సుల్లో అమలు కేంద్ర, రాష్ట్ర ప్రభుత్వాల గుర్తింపుకార్డులు ప్రామాణికం మార్గదర్శకాలు వెల్లడించిన టీఎన్ఆర్టీసీ ఎంపీ సజ్జనార్



హైదరాబాద్, డిసెంబర్ 8 (నమస్తే తెలంగాణ): రాష్ట్ర వ్యాప్తంగా మహిళలకు శనివారం నుంచి ఆర్డీసీ బస్సుల్లో ఉచిత ప్రయాణం అందుబాటులోకి రానున్నది. హైదరాబాద్ లోని ఆసెంబ్లీ ప్రాంగణంలో శనివారం మధ్యాహ్నం 1.30 గంటలకు మహిళలకు ఉచిత ప్రయాణ పథకం 'మహాలక్ష్మి'ని సీఎం రేవంత్ రెడ్డి లాంఛనంగా ప్రారంభించారు. ప్రభుత్వం శుభ్రవారం తెలిపింది. అనంతరం మధ్యాహ్నం 2 గంటల నుంచి రాష్ట్రవ్యాప్తంగా ఉచిత బస్సు ప్రయాణం మహిళలకు అందుబాటులోకి వస్తుందని మార్గదర్శకాలను ఖరారు చేస్తూ ఉత్తర్వులు జారీ చేసింది. దీని ప్రకారం..

రాష్ట్రానికి చెందిన బాలికలు, విద్యార్థినులు, మహిళలు, ట్రాన్స్ జెండర్లు ఆర్డీసీకి చెందిన పల్లెవెలుగు, ఎక్స్ ప్రెస్ బస్సుల్లో ఉచితంగా ప్రయాణం చేయవచ్చు. హైదరాబాద్ లో సిటీ ఆర్డీసర్, మెట్రో ఎక్స్ ప్రెస్ బస్సుల్లో ఉచిత ప్రయాణం వర్తిస్తుంది. మహిళలకు ఉచిత బస్సు ప్రయాణ మార్గదర్శకాలను శుభ్రవారం హైదరాబాద్ లోని బస్ టర్మినల్ లో ఉన్నతాదికారులతో కలిసి టీఎన్ఆర్టీసీ ఎంపీ సజ్జనార్ వివరించారు. ఉచిత బస్సు ప్రయాణ స్కీంను సీఎం రేవంత్ ప్రారంభించిన సందర్భంగా మంత్రులు, ఎమ్మెల్యేలు, సీఎస్, మహిళా >2వ పేజీలో

### రేవంత్ 'డీఎన్ఎ' వ్యాఖ్యలపై నితీష్ ఆగ్రహం

బీహార్ ప్రస్తావన బాధాకరం

ప్రజలకు మంచి చేయడంపై దృష్టి పెట్టండి: బీహార్ సీఎం 'ఇండియా' స్పందించాల్సి బీజేపీ

హైదరాబాద్, డిసెంబర్ 8 (నమస్తే తెలంగాణ): రాష్ట్ర ముఖ్యమంత్రి రేవంత్ రెడ్డి చేసిన 'బీహార్ డీఎన్ఎ' వ్యాఖ్యలు జాతీయ స్థాయిలో దుమారం రేపిస్తున్నాయి. మాజీ ముఖ్యమంత్రి కేసీఆర్ ది బీహార్ డీఎన్ఎ అని, ఆయన స్పృహకులు బీహార్ నుంచి వలస వచ్చారని, అందుకే రాష్ట్ర ప్రజలు కేసీఆర్ ను తిరస్కరించి తెలంగాణ డీఎన్ఎ ఉన్న తనను ఎన్నుకున్నారని ముఖ్యమంత్రి రేవంత్ రెడ్డి రెండు రోజుల క్రితం వ్యాఖ్యానించిన విషయం విడితమే. ఈ వ్యాఖ్యలు బీహార్ ను కించపరిచాలా ఉన్నాయని ఆ రాష్ట్ర నేతలు భగ్గమం టున్నారు. తెలంగాణ >3వ పేజీలో

### ప్రజాదర్బార్ ప్రారంభం

తొలిరోజు ఆర్డీలు స్వీకరించిన ముఖ్యమంత్రి రేవంత్ రెడ్డి

సమస్యల పరిష్కారానికి అధికారులకు ఆదేశాలు >3 ఫిర్యాదుదారుల తాకిడి అదుపుచేసేందుకు ప్రజాభవన్ వద్ద బారికేడ్ ఏర్పాటు



### మహబూబాపై వేటు

లోకసభ నుంచి త్వణముల్ కాంగ్రెస్ ఎంపీ బహిష్కరణ ఎథిక్స్ కమిటీ నివేదికకు లోకసభ ఆమోదం >8 ప్రశ్నలకు నోటు కేసులో చర్యలు వచ్చే 30 ఏండ్లు వెంటాడుతా: బీజేపీపై మొయిత్రా ఆగ్రహం

### నాకూ మంత్రి పదవి కావాలి

ఇంట్లో ఇద్దరికి ఇస్తే తప్పేంటి? పదవి వెతుక్కుంటూ వస్తుంది మనసులో చూట బయటపెట్టిన కోమటిరెడ్డి రాజగోపాల్ రెడ్డి >3

### సివిల్స్ మెయిన్స్ ఫలితాలు విడుదల

2,884 మందికి అర్హత తెలుగు రాష్ట్రాల నుంచి >6 100 మంది ఎంపిక

Suggested Today's Eggs & Broiler Chicken Hyderabad Zone Rates	
12 Eggs Retail Rate	73
1kg Live Bird	138
1kg Dressed with Skin	157
1kg Skin Less	95

## కొత్త అసెంబ్లీ కొలువు నేడే



ఉదయం 11 గంటలకు మూడో శాసనసభ ప్రారంభం ప్రాటం స్పీకర్ గా ప్రమాణం చేయనున్న అక్బరుద్దీన్ ఒచైసీ కొత్తగా ఎన్నికైన ఎమ్మెల్యేలతో అసెంబ్లీలో ప్రమాణ స్వీకారం తొలిసారి అసెంబ్లీలో అడుగుపెట్టనున్న 51 మంది

హైదరాబాద్, డిసెంబర్ 8 (నమస్తే తెలంగాణ): తెలంగాణ రాష్ట్ర మూడో శాసనసభ తొలి సమావేశం శనివారం ఉదయం 11 గంటలకు ప్రారంభం కానున్నది. గవర్నర్ తమిళ శ్రీ సౌందరరాజన్ ఆదేశాల మేరకు శాసనసభ కార్యదర్శి పీ నర్సింహారావు శుభ్రవారం గెజిట్ నోటిఫికేషన్ విడుదల చేశారు. సభలో సీనియర్ ఎమ్మెల్యే అయిన అక్బరుద్దీన్ ఒచైసీతో ఉదయం 8.30 గంటలకు స్పీకర్ ప్రాటంగా రాజీవ్ గాంధీ గవర్నర్ ప్రమాణస్వీకారం చేయిస్తారు. 11 గంటలకు అసెంబ్లీ సమావేశం ప్రారంభమవుతుంది. ఆ వెంటనే శాసన సభ నియమావళిని అనుసరించి ఎమ్మెల్యేలతో ప్రాటం స్పీకర్ ప్రమాణ స్వీకారం చేయిస్తారు. ఎన్నికైన ఎమ్మెల్యేలందరూ ప్రమాణస్వీకారానికి హాజరు కావాలని కోరుతూ అసెంబ్లీ కార్యదర్శి లేఖలు రాశారు. మూడో శాసనసభ మొదటి సమావేశాన్ని పురస్కరించుకొని అసెంబ్లీకి రంగులు వేయించి సర్వాంగ సుందరంగా తీర్చిదిద్దారు. శాసనసభ ప్రాంగణం లోని మహాత్మాగాంధీ, బీఆర్ఎం అంబేద్కర్ విగ్రహాలను ప్రత్యేకంగా అలంకరించారు. సభ్యుల వాహన పార్కింగ్ కోసం ప్రత్యేక ఏర్పాట్లు చేశారు. ఎమ్మెల్యేలు >3వ పేజీలో

### నేడు బీఆర్ఎస్ ఎల్సీ సమావేశం

తెలంగాణ భవన్ లో కేటీఆర్ అధ్యక్షతన భేటీ 8.30 గం.లకు సమావేశం సభలో అనుసరించాల్సిన వ్యూహంపై చర్చ గవర్నర్ వద్ద నివాళులు అర్పించనున్న ఎమ్మెల్యేలు >2

### మా బతుకుదెరువెట్ల?: ఆటోడ్రైవర్ల ఆందోళన >2